

## || shrI daxiNAmUrtyashTakam ||

vishvaM darpaNadR^ishyamAnanagarItulyaM nijAntargataM  
pashyannAtmani mAyayA bahirivodbhUtaM yathA nidrayA |  
yaH sAxAtkurute prabodhasamaye svAtmAnamevAdvayaM  
tasmai shrIgurumUrtaye nama idaM shrIdaxiNAmUrtaye ||1||

bIjasyAntarivA~Nkuro jagadidaM prA~NnirvikalpaM punaH  
mAyAkalpitatedeshakAlakalanAvaichitryachitrIkR^Itam |  
mAyAvIva vijR^ImbhayatyapimahAyogIva yaH svechChaya  
tasmai shrIgurumUrtaye nama idaM shrIdaxiNAmUrtaye ||2||

yasyaiva sphuraNaM sadAtmakamasatkalpArthakaM bhAsate  
sAxAttattvamasIti vedavachasA yo bodhayatyAshritAn |  
yatsAxAtkaraNadbhavenna punarAvR^ittirbhavAmbhonidhau  
tasmai shrIgurumUrtaye nama idaM shrIdaxiNAmUrtaye ||3||

nAnAchChidraghaTodarasthitamahAdIpaprabhAbhAsvaraM  
jnAnaM yasya tu chaxurAdikaraNadvArA bahiH spandate |  
jAnAmIti tameva bhAntamanubhAtyetatsamastaM jagat  
tasmai shrIgurumUrtaye nama idaM shrIdaxiNAmUrtaye ||4||

dehaM prANamapIndriyANyapi chalAM buddhiM cha shUnyaM viduH  
strIbAlAndhajaDopamAstvahamiti bhrAntA bhR^ishaM vAdinaH |  
mAyAshaktivilAsakalpitamahAvyAmohasaMhAriNe  
tasmai shrIgurumUrtaye nama idaM shrIdaxiNAmUrtaye ||5||

rAhugrastadivAkarendusadR^isho mAyAsamAchChAdanAt  
sanmAtraH karaNopasaMharaNato yo.bhutsuShuptaH pumAn |  
prAgasvApsamiti prabodhasamaye yaH pratyabhijnAyate  
tasmai shrIgurumUrtaye nama idaM shrIdaxiNAmUrtaye ||6||

bAlyAdiShvapi jAgradAdiShu tathA sarvAsvavasthAsvapi  
vyAvR^ittAsvanuvartamAnamahamityantaHsphurantaM sadA |  
svAtmAnaM prakaTIkaroti bhajatAM yo mudrayA bhadrayA  
tasmai shrIgurumUrtaye nama idaM shrIdaxiNAmUrtaye ||7||

vishvaM pashyati kAryakAraNatayA svasvAmisambandhataH  
shiShyAchAryatayA tathaiva pitR^iputrAdyAtmanA bhedataH |  
svapne jAgrati vA ya eSha puruSho mAyAparibhrAmitaH  
tasmai shrIgurumUrtaye nama idaM shrIdaxiNAmUrtaye ||8||

bhUrambhAMsyalo.nilo.mbaramaharnAtho himAMshuH pumAn  
ityAbhAti charAcharAtmakamidaM yasyaiva mUrtyaShTakam |  
nAnyatki~Nchana vidyate vimR^ishatAM yasmAtparasmAdvibhoH  
tasmai shrIgurumUrtaye nama idaM shrIdaxiNAmUrtaye ||9||

sarvAtmatvamiti sphuTIkR^itamidaM yasmAdamuShmiMstave  
tenAsya shravaNAttadarthamananAt dhyAnAchcha sa~NkIrtanAt |  
sarvAtmatvamahAvibhUtisahitaM syAdIshvaratvaM svataH  
siddhyet tatpunaraShTadhA pariNataM chaishvaryamavyAhatam ||

\*\*\*\*\*